








I 'Īteni, na'e fakatupu 'a e me'a kotoa pē 'i ha tu'unga fakapalataisi—o 'ikai ke 'i ai ha mate, fakatupu, pea 'ikai ha ngaahi tu'unga 'o e sivi mo e 'ahi'ahi fakataimi.

Ne hifo 'a 'Ātama mo 'Ivi mei hona tu'unga ta'e-fa'a-mate mo nāunau'ia fakapalataisi ki ha māmani 'o e faingata'ā mo e sivi'i. 'Oku 'iloa 'eni ko e Hingā.



TOOHEMĀ, KO E NGOU'E 'O 'ĪTĒMĀ, FAI E IAN BRUEGHEL, THE ELDER © THYSEN-BORNEMISZASALVART RESOURCE, NY; PALATAISI, FAI E IAN BRUEGHEL, THE ELDER © BRK, BERLIN; GEMĀEIDGĀLEBIEIŌGĀP ANDERSART RESOURCE, NY; MAVAHE MEI HE NGOU'E O E EDEN, TĀ E JOSEPH BRICKEY, TOOMATAU; KONGĀ NĀE TOO MEI HE KO HOMO KĀPUSI 'O 'ĀTAMA MO 'IWI MEI HE NGOU'E KO 'ĪTĒMĀ, TĀ E GARY L. KAPP; KONGĀ NĀE TOO MEI HE KO 'ĪKĀLĀSI I KĒTSEMANI, TĀ E HARRY ANDERSON, KO E TOETU'U, TĀ E HARRY ANDERSON

TALAFUNGANI 'O E ONGOONGOLELEI



Fai 'e 'Eletā Bruce R. McConkie (1915–1985)

'O e Kōlomu 'o e Kau 'Aposetolo 'e Toko Hongofulu Mā Uā

KO E Ngoue 'e Tolu 'A E 'OTUÁ

Kau fakataha mu'a mo au 'i hono ma'u 'o ha 'ilo pau ki he Fakalelei.

Oku ou ongo'i, pea hangē 'oku ongo pehē mo e Laumālié, ko e tokāteline mahu'inga taha 'e lava ke u talakí, mo e fakamo'oni mālohi taha 'e lava ke u faí, ko e feilaulau fakalelei ko ia 'a e 'Eiki ko Sīsū Kalaisí.

Ko 'Ene Fakalelei 'a e me'a ma'ongo'onga taha kuo hoko pe 'e hoko talu mei he kamata'anga 'o e Fakatupú pea tuku'au mai 'i he ngaahi kuongá 'o a'u ki ha 'itāniti 'oku 'ikai hano ngata'anga.

Ko e tumutumu ia 'o e angalelei mo e 'alo'ofa ko ha 'otua pē te ne lava ke fakahokó. 'Oku tu'unga ai e ngāue kotoa e ngaahi tūkunga mo e tu'unga 'o e palani ta'engata 'a e Tamāi ki he fakamo'uí. . . .

Te u ngāue 'aki pē 'eku ngaahi lea 'a'aku 'i he'eku fakamatala ki he ngaahi me'a fakaofó ni, neongo te mou pehē ko ha ngaahi lea ia mei he folofolá, pe ko ha ngaahi lea ne lea 'aki 'e ha kau 'Aposetolo mo ha kau palōfita kehe.

Ko e mo'oni ne 'uluaki lea 'aki ia 'e ha ni'ihī kehe, ka ko ha ngaahi lea ia 'a'aku he taimí ni, he kuo fakamo'oni'i 'e he Laumālie Mā'oni'oni 'o e 'Otuá kiate au 'oku mo'oni ia, pea 'i he taimi ní 'oku hangē ne 'uluaki fakahā pē ia 'e he 'Eikí kiate au. Ko ia ai, na'á ku fanongo ki Hono le'ó pea 'ilo'i 'Ene folofolá. . . .

'Oku ou fakaafe'i kimoutolu ke kau fakataha mo au 'i hono ma'u 'o ha 'ilo pau kau ki he Fakalelei.